



2024/1206

30.4.2024

REGOLAMENT TA' IMPLIMENTAZZJONI TAL-KUMMISSJONI (UE) 2024/1206

tad-29 ta' April 2024

li jemenda r-Regolament ta' Implimentazzjoni (UE) Nru 540/2011 fir-rigward tal-estensjoni tal-perjodi ta' approvazzjoni tas-sustanzi attivi 1-dekanol, 6-benziladenina, sulfat tal-aluminju, azadiraktin, bupirimat, ditijanon, dodina, fluwometuron, eżitijażoss, isossaben, kubrit tal-gir, żejt tal-laring, prosulfuron, kinmerak, sintofen, tijosulfat tal-fidda u s-sodju, tau-fluvalinat, tebufenożur, tembotrion u fosfid taż-żingu

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqegħid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE⁽¹⁾, u b'mod partikolari l-Artikolu 17, l-ewwel paragrafu tiegħu,

Billi:

- (1) Skont l-Artikolu 78(3) tar-Regolament (KE) Nru 1107/2009, is-sustanzi attivi inklużi fl-Anness I tad-Direttiva tal-Kunsill 91/414/KEE⁽²⁾ jitqiesu li ġew approvati skont ir-Regolament (KE) Nru 1107/2009. Dawk is-sustanzi huma elenkati fil-Parti A tal-Anness tar-Regolament ta' Implimentazzjoni tal-Kummissjoni (UE) Nru 540/2011⁽³⁾ u s-sustanzi attivi approvati skont ir-Regolament (KE) Nru 1107/2009 huma elenkati fil-Parti B ta' dak l-Anness, filwaqt li s-sustanzi attivi approvati skont ir-Regolament (KE) Nru 1107/2009 bħala kandidati għas-sostituzzjoni huma elenkati fil-Parti E ta' dak l-Anness.
- (2) Is-sustanzi attivi 1-dekanol, 6-benziladenina, sulfat tal-aluminju, azadiraktin, bupirimat, ditijanon, dodina, fluwometuron, eżitijażoss, isossaben, kubrit tal-gir, kinmerak, sintofen, tau-fluvalinat, tebufenożur u fosfid taż-żingu huma elenkati fil-Parti A tal-Anness tar-Regolament ta' Implimentazzjoni (UE) Nru 540/2011. Is-sustanzi attivi żejt tal-laring, tijosulfat tal-fidda u s-sodju u tembotrion huma elenkati fil-Parti B ta' dak l-Anness u s-sustanza attiva prosulfuron hija elenkata fil-Parti E ta' dak l-Anness.
- (3) Ir-Regolament ta' Implimentazzjoni tal-Kummissjoni (UE) 2020/2007⁽⁴⁾ estenda l-perjodu ta' approvazzjoni tas-sustanzi attivi żejt tal-laring, prosulfuron, kinmerak, tijosulfat tal-fidda u s-sodju, tembotrion u fosfid taż-żingu sal-31 ta' Lulju 2024 u tas-sustanzi attivi 1-dekanol, 6-benziladenina, sulfat tal-aluminju, azadiraktin, bupirimat, ditijanon, dodina, fluwometuron, eżitijażoss, isossaben, kubrit tal-gir, sintofen, tau-fluvalinat u tebufenożur sal-31 ta' Awwissu 2024.

⁽¹⁾ ĠU L 309, 24.11.2009, p. 1, ELI: <http://data.europa.eu/eli/reg/2009/1107/oj>.

⁽²⁾ Id-Direttiva tal-Kunsill 91/414/KEE tal-15 ta' Lulju 1991 li tikkoncerna t-tqegħid fis-suq ta' prodotti għall-protezzjoni tal-pjanti (ĠU L 230, 19.8.1991, p. 1, ELI: <http://data.europa.eu/eli/dir/1991/414/oj>).

⁽³⁾ Ir-Regolament ta' Implimentazzjoni tal-Kummissjoni (UE) Nru 540/2011 tal-25 ta' Mejju 2011 li jimplementa r-Regolament (KE) Nru 1107/2009 tal-Parlament Ewropew u tal-Kunsill f'dak li għandu x'jaqsam mal-lista ta' sustanzi attivi approvati (ĠU L 153, 11.6.2011, p. 1, ELI: http://data.europa.eu/eli/reg_impl/2011/540/oj).

⁽⁴⁾ Ir-Regolament ta' implimentazzjoni tal-kummissjoni (UE) 2020/2007 tat-8 ta' Diċembru 2020 li jemenda r-Regolament ta' Implimentazzjoni tal-Kummissjoni (UE) Nru 540/2011 f'dak li għandu x'jaqsam mal-estensjoni tal-perjodi ta' approvazzjoni tas-sustanzi attivi 1-dekanol, 1,4-dimetilnartalina, 6-benziladenina, aċekinoċil, Adoxophyes orana granulovirus, sulfat tal-aluminju, amisulbrom, Aureobasidium pullulans (ir-razez DSM 14940 u DSM 14941), azadiraktin, Bacillus pumilus QST 2808, benalaksil-M, bixafen, bupirimat, ir-razza O tal-Candida oleophila, klorantraniliprol, fosfonat tad-disodju, ditijanon, dodina, emamektin, flubendiammid, fluwometuron, fluksapirossad, flutriafol, eżitijażoss, imazamox, ipkonazol, isossaben, aċidu L-assorbiku, kubrit tal-gir, żejt tal-laring, ir-razza FE9901 tal-Paecilomyces fumosoroseus, pendimethalin, penflufen, pentijopirad, fosfonati tal-potassju, prosulfuron, Pseudomonas sp. ir-razza DSMZ 13134, piridilil, pirjofenon, pirossulam, kinimerak, aċidu S-abxissiku, sedaxane, sintofen, tijosulfat tal-fidda u s-sodju, spinetoram, spirotetramat, Streptomyces lydicus tar-razza WYEC 108, tau-fluvalinat, tebufenożur, tembotrion, tijeinbarbażon, valifenalat, fosfidu taż-żingu (ĠU L 414, 9.12.2020, p. 10, ELI: http://data.europa.eu/eli/reg_impl/2020/2007/oj).

- (4) L-applikazzjonijiet u d-dossiers supplimentari għat-tiġdid tal-approvazzjoni ta' kull waħda minn dawk is-sustanzi attivi ġew sottomessi f'konformità mar-Regolament ta' Implimentazzjoni tal-Kummissjoni (UE) Nru 844/2012 ⁽⁵⁾ u (UE) 2020/1740 ⁽⁶⁾, rispettivament.
- (5) Għas-sustanzi attivi azadiraktin, bupirimat, ditijanon, ezitijazoss, isossaben, kubrit tal-gir, żejt tal-laring, kinmerak, tijosulfat tal-fidda u s-sodju, tau-fluvalinat, tebufenożur, tembotrion u fosfid taż-żingu, il-valutazzjoni tar-riskju skont l-Artikolu 11 tar-Regolament ta' Implimentazzjoni (UE) Nru 844/2012 għadha ma ġietx iffinalizzata mill-Istati Membri relaturi rispettivi.
- (6) Għas-sustanzi attivi 1-dekanol, 6-benziladenina, sulfat tal-aluminju, dodina, fluwometuron, prosulfuron, u sintofen, l-Awtorità Ewropea dwar is-Sigurtà fl-Ikel ("l-Awtorità") teħtieġ żmien addizzjonali biex tasal għal konkluzjoni, u meta xieraq, tkun tesigħi konsultazzjoni mal-esperti. Huwa meħtieġ aktar żmien biex il-Kummissjoni tadotta d-deċiżjoni li tirriżulta dwar il-ġestjoni tar-riskju.
- (7) Peress li aktarx li l-ebda deċiżjoni dwar it-tiġdid tal-approvazzjoni ta' dawn is-sustanzi attivi mhi se tkun tista' tittiehed qabel l-iskadenza tal-perjodi tal-approvazzjoni rispettivi tagħhom fil-31 ta' Lulju 2024 u fil-31 ta' Awwissu 2024, u minhabba li r-raġunijiet għad-dewmien fil-proċeduri tat-tiġdid mhumiex fil-kontroll tal-applikanti rispettivi, jenħtieġ li l-perjodi tal-approvazzjoni ta' dawk is-sustanzi attivi jiġu estiżi sabiex ikunu jistgħu jitlestew il-valutazzjonijiet meħtieġa u sabiex jiġu ffinalizzati l-proċeduri rispettivi għat-tiġdid tal-approvazzjoni.
- (8) Għas-sustanzi attivi azadiraktin, bupirimat, ditijanon, ezitijazoss, isossaben, kubrit tal-gir, żejt tal-laring, kinmerak, tijosulfat tal-fidda u s-sodju, tau-fluvalinat, tebufenożur, tembotrion u fosfid taż-żingu, peress li l-valutazzjoni tar-riskju għadha ma ġietx iffinalizzata mill-Istati Membri relaturi u fid-dawl taż-żmien meħtieġ biex jitlestew il-passi li fadal f'kull proċedura tat-tiġdid, id-durata tal-estensjoni tal-perjodi ta' approvazzjoni jenħtieġ li tiġi stabbilita għal 29 xahar.
- (9) Għas-sustanzi attivi 1-dekanol, 6-benziladenina, sulfat tal-aluminju, dodina, fluwometuron, prosulfuron u sintofen, peress li l-Awtorità teħtieġ żmien addizzjonali biex tasal għal konkluzjoni dwar il-valutazzjoni tar-riskju tagħhom, id-durata tal-estensjoni tal-perjodu ta' approvazzjoni għal dawn is-sustanzi attivi jenħtieġ li tiġi stabbilita għal 23 xahar u ġimagħtejn.
- (10) Għaldaqstant, jenħtieġ li r-Regolament ta' Implimentazzjoni (UE) Nru 540/2011 jiġi emendat skont dan.
- (11) F'każ li l-Kummissjoni tadotta Regolament li jipprevedi li l-approvazzjoni ta' sustanza attiva msemmija fl-Anness ta' dan ir-Regolament ma tiġgeddid, il-Kummissjoni tiffissa d-data tal-iskadenza fid-data tad-dhul fis-seħħ ta' dak ir-Regolament jew fl-istess data kif kienet qabel l-adozzjoni ta' dan ir-Regolament, skont liema data tiġi l-aħhar. F'każ li l-Kummissjoni tadotta Regolament li jipprevedi t-tiġdid tal-approvazzjoni ta' sustanza attiva msemmija fl-Anness ta' dan ir-Regolament, il-Kummissjoni tistabbilixxi l-eqreb data ta' applikazzjoni possibbli kif ikun xieraq skont iċ-ċirkostanzi.
- (12) Il-miżuri previsti f'dan ir-Regolament huma f'konformità mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

⁽⁵⁾ Ir-Regolament ta' Implimentazzjoni tal-Kummissjoni (UE) Nru 844/2012 tat-18 ta' Settembru 2012 li jistabbilixxi d-dispożizzjonijiet meħtieġa għall-implimentazzjoni tal-proċedura ta' tiġdid għas-sustanzi attivi, kif previst fir-Regolament (KE) Nru 1107/2009 tal-Parlament Ewropew u tal-Kunsill dwar it-tqegħid fis-suq ta' prodotti għall-protezzjoni tal-pjanti (ĠU L 252, 19.9.2012, p. 26, ELI: http://data.europa.eu/eli/reg_impl/2012/844/oj).

⁽⁶⁾ Ir-Regolament ta' Implimentazzjoni tal-Kummissjoni (UE) 2020/1740 tal-20 ta' Novembru 2020 li jistabbilixxi d-dispożizzjonijiet meħtieġa għall-implimentazzjoni tal-proċedura ta' tiġdid għas-sustanzi attivi, kif previst fir-Regolament (KE) Nru 1107/2009 tal-Parlament Ewropew u tal-Kunsill, u li jhassar ir-Regolament ta' Implimentazzjoni tal-Kummissjoni (UE) Nru 844/2012 (GU L 392, 23.11.2020, p. 20, ELI: http://data.europa.eu/eli/reg_impl/2020/1740/oj).

ADOTTAT DAN IR-REGOLAMENT:

Artikolu 1

L-Anness tar-Regolament ta' Implimentazzjoni (UE) Nru 540/2011 huwa emendat f'konformità mal-Anness ta' dan ir-Regolament.

Artikolu 2

Dan ir-Regolament għandu jidhol fis-sehħ fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-29 ta' April 2024.

Għall-Kummissjoni
Il-President
Ursula VON DER LEYEN

ANNEX

- I. Il-Parti A tal-Anness għar-Regolament ta' Implimentazzjoni (UE) Nru 540/2011 hija emendata kif ġej:
- (1) fis-sitt kolonna, l-iskadenza tal-approvazzjoni, tar-ringiela 311, Kinmerak, id-data hija sostitwita bil-
"31 ta' Diċembru 2026";
 - (2) fis-sitt kolonna, l-iskadenza tal-approvazzjoni, tar-ringiela 314, Fosfid taż-żingu, id-data hija sostitwita bil-
"31 ta' Diċembru 2026";
 - (3) fis-sitt kolonna, l-iskadenza tal-approvazzjoni, tar-ringiela 317, 6-Benziladenina, id-data hija sostitwita bil-
"15 ta' Lulju 2026";
 - (4) fis-sitt kolonna, l-iskadenza tal-approvazzjoni, tar-ringiela 323, Dodina, id-data hija sostitwita bil-
"15 ta' Lulju 2026";
 - (5) fis-sitt kolonna, l-iskadenza tal-approvazzjoni, tar-ringiela 328, Tau fluvalinat, id-data hija sostitwita bil-
"31 ta' Jannar 2027";
 - (6) fis-sitt kolonna, l-iskadenza tal-approvazzjoni, tar-ringiela 330, Bupirimat, id-data hija sostitwita bil-
"31 ta' Jannar 2027";
 - (7) fis-sitt kolonna, l-iskadenza tal-approvazzjoni, tar-ringiela 333, 1-dekanol, id-data hija sostitwita bil-
"15 ta' Lulju 2026";
 - (8) fis-sitt kolonna, l-iskadenza tal-approvazzjoni, tar-ringiela 334, Isossaben, id-data hija sostitwita bil-
"31 ta' Jannar 2027";
 - (9) fis-sitt kolonna, l-iskadenza tal-approvazzjoni, tar-ringiela 335, Fluwometuron, id-data hija sostitwita bil-
"15 ta' Lulju 2026";
 - (10) fis-sitt kolonna, l-iskadenza tal-approvazzjoni, tar-ringiela 341, Sintofen, id-data hija sostitwita bil-
"15 ta' Lulju 2026";
 - (11) fis-sitt kolonna, l-iskadenza tal-approvazzjoni, tar-ringiela 343, Ażadiraktin, id-data hija sostitwita bil-
"31 ta' Jannar 2027";
 - (12) fis-sitt kolonna, l-iskadenza tal-approvazzjoni, tar-ringiela 345, Kubrit tal-gir, id-data hija sostitwita bil-
"31 ta' Jannar 2027";
 - (13) fis-sitt kolonna, l-iskadenza tal-approvazzjoni, tar-ringiela 346, Sulfat tal-aluminju, id-data hija sostitwita bil-
"15 ta' Lulju 2026";
 - (14) fis-sitt kolonna, l-iskadenza tal-approvazzjoni, tar-ringiela 350, Tebufenożur, id-data hija sostitwita bil-
"31 ta' Jannar 2027";
 - (15) fis-sitt kolonna, l-iskadenza tal-approvazzjoni, tar-ringiela 351, Ditijanon, id-data hija sostitwita bil-
"31 ta' Jannar 2027";
 - (16) fis-sitt kolonna, l-iskadenza tal-approvazzjoni, tar-ringiela 352, Eżitijażoss, id-data hija sostitwita bil-
"31 ta' Jannar 2027".
- II. Fil-Parti B tal-Anness għar-Regolament ta' Implimentazzjoni (UE) Nru 540/2011, fis-sitt kolonna, l-iskadenza tal-approvazzjoni, tar-ringiela 56, Żejt tal-laring, tar-ringiela 59, Tembotrion u tar-ringiela 63, Tijosulfat tal-fidda u s-sodju, id-data hija sostitwita bil-"31 ta' Diċembru 2026".
- III. Fil-Parti E tal-Anness għar-Regolament ta' Implimentazzjoni (UE) Nru 540/2011, fis-sitt kolonna, l-iskadenza tal-approvazzjoni, tar-ringiela 6, Prosulfuron, id-data hija sostitwita bil-"15 ta' Ġunju 2026".